

“ಮಧುರ ಮಕ್ಕಳೇ - ಬೇಹದ್ದಿನ ನಾಟಕದ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಳ್ಳಬೇಕು, ಏನು ಕಳೆದು ಹೋಗಿದೆಯೋ ಅದೇ ಈಗ ಮತ್ತೆ ವರ್ತಮಾನವಾಗುವುದಿದೆ, ಈಗ ಸಂಗಮಯುಗವು ವರ್ತಮಾನದಲ್ಲಿದೆ ನಂತರ ಸತ್ಯಯುಗವು ಬರುವುದಿದೆ.”

**ಪ್ರಶ್ನೆ:** ಶ್ರೀಮತದಂತೆ ತಮ್ಮನ್ನು ತಾವು ಪರಿಪಕ್ವ ಮಾಡಿಕೊಳ್ಳುವ ವಿಧಿ ಯಾವುದಾಗಿದೆ?

**ಉತ್ತರ:** ತಮ್ಮನ್ನು ತಾವು ಪರಿಪಕ್ವ ಮಾಡಿಕೊಳ್ಳಬೇಕೆಂದರೆ ವಿಚಾರಸಾಗರ ಮಂಥನ ಮಾಡಬೇಕಾಗಿದೆ. ತಮ್ಮೊಂದಿಗೆ ತಾವು ಮಾತನಾಡಿಕೊಳ್ಳಬೇಕು. ಬಾಬಾ, ತಾವು ಎಷ್ಟೊಂದು ಮಧುರರಾಗಿದ್ದೀರಿ, ನಾವೂ ಸಹ ತಮ್ಮಂತೆಯೇ ಮಧುರರಾಗುತ್ತೇವೆ. ನಾವೂ ಸಹ ತಮ್ಮ ಸಮಾನ ಮಾಸ್ಟರ್ ಜ್ಞಾನಸಾಗರರಾಗಿ ಎಲ್ಲರಿಗೆ ಜ್ಞಾನವನ್ನು ಕೊಡುತ್ತೇವೆ, ಯಾರಿಗೂ ಬೇಸರ ಪಡಿಸುವುದಿಲ್ಲ. ಶಾಂತಿಯು ನಮ್ಮ ಸ್ವಧರ್ಮವಾಗಿದೆ, ಶಾಂತಿಯಲ್ಲಿರುತ್ತೇವೆ. ಅಶರೀರಿಯಾಗುವ ಅಭ್ಯಾಸವನ್ನು ಮಾಡುತ್ತೇವೆ - ಈ ರೀತಿ ತಮ್ಮೊಂದಿಗೆ ಮಾತನಾಡಿಕೊಂಡು ತಮ್ಮನ್ನು ಪರಿಪಕ್ವ ಮಾಡಿಕೊಳ್ಳಬೇಕಾಗಿದೆ.

**ಗೀತೆ:** ಮಾತಾ ಓ ಮಾತಾ ಜೀವನದ ದಾತ.....

ಓಂ ಶಾಂತಿ. ಶಿವಭಗವಾನುವಾಚ - ಕೇವಲ ಭಗವಾನುವಾಚ ಎಂದು ಹೇಳುವುದರಿಂದ ಮನುಷ್ಯರು ಏನನ್ನೂ ಅರಿತುಕೊಳ್ಳುವುದಿಲ್ಲ. ಅವಶ್ಯವಾಗಿ ಹೆಸರನ್ನು ತೆಗೆದುಕೊಳ್ಳಬೇಕಾಗುತ್ತದೆ. ಗೀತೆಯನ್ನು ಹೇಳುವವರೆಲ್ಲರೂ ಕೃಷ್ಣ ಭಗವಾನುವಾಚ ಎಂದು ಹೇಳುತ್ತಾರೆ. ಅವರು ಇಲ್ಲಿದ್ದು ಹೋಗಿದ್ದಾರೆ. ಶ್ರೀಕೃಷ್ಣನು ಬಂದಿದ್ದನು, ಗೀತೆಯನ್ನು ತಿಳಿಸಿ ರಾಜಯೋಗವನ್ನು ಕಲಿಸಿದ್ದನೆಂದು ತಿಳಿಯುತ್ತಾರೆ. ಈಗ ಯಾವುದು ಭೂತಕಾಲವಾಗಿದೆಯೋ ಅದು ಅವಶ್ಯವಾಗಿ ವರ್ತಮಾನವಾಗುವುದಿದೆ. ಯಾವುದು ವರ್ತಮಾನವಾಗಿದೆಯೋ ಅದು ನಂತರ ಭೂತಕಾಲವಾಗುವುದಿದೆ. ಏನು ಕಳೆದು ಹೋಗಿದೆಯೋ ಅದನ್ನು ಭೂತಕಾಲವಾಗಿದೆಯೆಂದು ಹೇಳುತ್ತಾರೆ. ಅಂದಾಗ ಈಗ ಶಿವತಂದೆಯು ಬಂದಿದ್ದಾರೆ ಅವರು ಅವಶ್ಯವಾಗಿ ಇದ್ದು ಹೋಗಿದ್ದಾರೆ. ಶಿವಭಗವಾನುವಾಚವಿದೆ, ಇವರು ಶ್ರೇಷ್ಠಾತಿ ಶ್ರೇಷ್ಠನಾಗಿದ್ದಾರೆ, ಎಲ್ಲರ ತಂದೆಯಾಗಿದ್ದಾರೆ. ಇವರನ್ನು ಸರ್ವಶಕ್ತಿವಂತನೆಂದು ಹೇಳಲಾಗುತ್ತದೆ. ಅವರೇ ಕುಳಿತು ತಿಳಿಸಿ ಕೊಡುತ್ತಾರೆ. ತಾವು ಅವರ ಮಕ್ಕಳು ಶಿವಶಕ್ತಿಯರಾಗಿದ್ದೀರಿ. ಶಿವಶಕ್ತಿಯರ ಮಹಿಮೆಯನ್ನು ಗೀತೆಯಲ್ಲಿ ಕೇಳಿದ್ದೀರಲ್ಲವೇ. ಶಿವಶಕ್ತಿ, ಜಗದಂಬಾ ಇದ್ದು ಹೋಗಿದ್ದಾರೆ, ಇದು ಅವರ ನೆನಪಾರ್ಥವಾಗಿದೆ. ಯಾರು ಇದ್ದು ಹೋಗಿದ್ದಾರೆಯೋ ಅವರು ನಂತರದಲ್ಲಿ ಅವಶ್ಯವಾಗಿ ಬರಬೇಕಾಗಿದೆ. ಹೇಗೆ ಸತ್ಯಯುಗವು ಕಳೆದುಹೋಗಿದೆ, ಈಗ ಕಲಿಯುಗವಿದೆ, ಮತ್ತೆ ಸತ್ಯಯುಗವು ಬರುವುದಿದೆ. ಈಗ ಹಳೆಯ ಪ್ರಪಂಚ ಮತ್ತು ಹೊಸ ಪ್ರಪಂಚದ ಸಂಗಮವಾಗಿದೆ. ಅವಶ್ಯವಾಗಿ ಹೊಸ ಪ್ರಪಂಚವು ಕಳೆದು ಹೋಗಿದೆ, ಈಗ ಹಳೆಯ ಪ್ರಪಂಚವಾಗಿದೆ. ಯಾವ ಸತ್ಯಯುಗವು ಕಳೆದು ಹೋಗಿದೆಯೋ ಅದು ಮತ್ತೆ ಭವಿಷ್ಯದಲ್ಲಿ ಬರುವುದಿದೆ. ಇದು ತಿಳಿದುಕೊಳ್ಳುವ ಮಾತಾಗಿದೆ. ಜ್ಞಾನವೆಂದರೆ ತಿಳುವಳಿಕೆಯಾಗಿದೆ. ಅದು ಭಕ್ತಿಯಾಗಿದೆ, ಇದು ಜ್ಞಾನವಾಗಿದೆ. ಸೃಷ್ಟಿಚಕ್ರವು ಹೇಗೆ ಸುತ್ತುತ್ತದೆ ಎಂಬುದನ್ನು ತಿಳಿದುಕೊಳ್ಳಬೇಕಾಗಿದೆ. ಮನುಷ್ಯರು ಇದನ್ನು ತಿಳಿದುಕೊಳ್ಳದೇ ಮತ್ತೇನನ್ನೂ ತಿಳಿದುಕೊಳ್ಳಲು ಸಾಧ್ಯವಿಲ್ಲ. ನಾಟಕದ ಆದಿ-ಮಧ್ಯ-ಅಂತ್ಯವನ್ನು ತಿಳಿಯಬೇಕಾಗಿದೆ. ಆ ಹದ್ದಿನ ನಾಟಕದ ಆದಿ-ಮಧ್ಯ-ಅಂತ್ಯವನ್ನು ತಿಳಿಯಬೇಕು. ಆ ಲೌಕಿಕ ನಾಟಕದ ಆದಿ-ಮಧ್ಯ-ಅಂತ್ಯವನ್ನು ತಿಳಿಯುತ್ತಾರೆ. ಇದು ಪಾರಲೌಕಿಕ ನಾಟಕವಾಗಿದೆ, ಇದನ್ನು ಮನುಷ್ಯರು ತಿಳಿಯಲು ಸಾಧ್ಯವಿಲ್ಲ. ಯಾವ ತಂದೆ ಬೇಹದ್ದಿನ ಮಾಲೀಕರಾಗಿದ್ದಾರೆ ಅವರೇ ಸ್ವಯಂ ಬಂದು ತಿಳಿಸುತ್ತಾರೆ. ಶಿವಭಗವಂತನ ಮಹಾವಾಕ್ಯವಾಗಿದೆ, ಶ್ರೀಕೃಷ್ಣ ಭಗವಾನುವಾಚವಲ್ಲ. ಕೃಷ್ಣನಿಗೂ ಶ್ರೀ ಎಂದು ಹೇಳುತ್ತಾರೆ, ಏಕೆಂದರೆ ಅವರನ್ನು ಶ್ರೇಷ್ಠ ಮಾಡುವಂತಹವರು ತಂದೆಯಾಗಿದ್ದಾರೆ. ಭಾರತವಾಸಿಗಳು ಶ್ರೀಕೃಷ್ಣನೇ ನಾರಾಯಣ ಆಗುತ್ತಾರೆ ಎಂಬುದನ್ನು ತಿಳಿದಿಲ್ಲ. ನಾವು ಈಗ ಅವರನ್ನು ತಿಳುವಳಿಕೆಯಿಲ್ಲದವರು ಎಂದು ಹೇಳುತ್ತೇವೆ. ಎಲ್ಲರೂ ಬಡವರು ದುಃಖಿಗಳು ಪತಿತರಾಗಿದ್ದಾರೆ. ನಾವೂ ಸಹ ಅದೇ ರೀತಿ ಇದ್ದೆವು ಆದರೆ ಈಗ ನಾವು ಪಾವನರಾಗುತ್ತಿದ್ದೇವೆ. ಈಗ ನಮಗೆ ಪತಿತ ಪಾವನ ತಂದೆಯು ಸಿಕ್ಕಿದ್ದಾರೆ. ಕೃಷ್ಣನಿಗೆ ಪತಿತ ಪಾವನನೆಂದು ಹೇಳುವುದಿಲ್ಲ. ಹೊಸ ಪಾವನ ಪ್ರಪಂಚವನ್ನಾಗಿ ಮಾಡುವಂತಹ ರಚಯಿತ ತಂದೆಯಾಗಿದ್ದಾರೆ. ಅವರಿಗೆ ಪರಮಪಿತ ಪರಮಾತ್ಮ, ಸರ್ವಶಕ್ತಿವಂತನೆಂದು ಹೇಳಲಾಗುತ್ತದೆ. ಅವರೇ ಪತಿತ ಜಗತ್ತನ್ನು ಪಾವನ ಮಾಡುವವರಾಗಿದ್ದಾರೆ. ಇಡೀ ಜಗತ್ತು ಪತಿತವಾಗಿದೆ, ರಾವಣನು ಪತಿತರನ್ನಾಗಿ ಮಾಡುತ್ತಾನೆ. ಒಬ್ಬರೇ ಪತಿತ-ಪಾವನ ಈಶ್ವರ ಆಗಿದ್ದಾರೆ. ಮನುಷ್ಯರು ಯಾವುದೇ ಪರಿಸ್ಥಿತಿಯಿಲ್ಲಾ ಪತಿತರನ್ನು ಪಾವನರನ್ನಾಗಿ ಮಾಡಲು ಸಾಧ್ಯವಿಲ್ಲ. ಇದು ಇಡೀ ಜಗತ್ತಿನ ಮಾತಾಗಿದೆ. ತಿಳಿದುಕೊಳ್ಳಿ - 1-2 ಕೋಟಿ ಸನ್ಯಾಸಿಗಳು ಪಾವನರಾಗಿದ್ದು 5-6 ಕೋಟಿ ಮನುಷ್ಯರು ಪತಿತರಾಗಿದ್ದರೂ ಇದಕ್ಕೆ ಪತಿತ ಜಗತ್ತು ಎಂದು ಹೇಳಲಾಗುತ್ತದೆ. ವಾಸ್ತವಿಕವಾಗಿ ಶಿವಭಗವಾನುವಾಚವಾಗಿದೆ - ಪತಿತ ಜಗತ್ತಿನಲ್ಲಿ ಒಬ್ಬರೂ ಪಾವನರಿರಲು ಸಾಧ್ಯವಿಲ್ಲ. ತಾವು ಮಕ್ಕಳನ್ನು ಪಾವನ ಮಾಡಲು ಪೂರ್ಣ ಸೃಷ್ಟಿಯನ್ನು ಪಾವನ ಮಾಡುತ್ತೇನೆ ಎಂದು ತಂದೆಯು ಹೇಳುತ್ತಾರೆ. ಪತಿತ ಪಾವನನ ಅರ್ಥವೇ ವಿಶ್ವವನ್ನು ಪಾವನ ಮಾಡುವವರು ಎಂಬುದಾಗಿದೆ. ಸ್ವಯಂ ಶಿವತಂದೆಯು ಹೇಳುತ್ತಾರೆ - ನಾನು ಪತಿತರನ್ನು ಪಾವನ ಮಾಡುತ್ತಿದ್ದೇನೆ, ಪಾವನ ಜಗತ್ತಿಗೆ ಮಾಲೀಕರು ತಾವೇ ಆಗಬೇಕಾಗಿದೆ. ಹೊಸ ಜಗತ್ತಿನಲ್ಲಿ ಆದಿ ಸನಾತನ ದೇವೀ-ದೇವತಾ ಧರ್ಮವಿರುತ್ತದೆ ಎಂಬುದನ್ನು

ಯಾರೂ ತಿಳಿದುಕೊಂಡಿಲ್ಲ. ಶಿವತಂದೆಯನ್ನೂ ಸಹ ಯಾರೂ ತಿಳಿದುಕೊಂಡಿಲ್ಲ. ತಾವು ಯಾವ ನಿರಾಕಾರ ಪರಮಪಿತ ಪರಮಾತ್ಮನ ಶಿವಜಯಂತಿಯನ್ನು ಆಚರಿಸುತ್ತೀರಿ, ಅವರು ಯಾವಾಗ ಬಂದರು? ನಿರಾಕಾರ ಹೇಗೆ ಬಂದರು? ಎಂದು ಕೇಳಬೇಕು. ಅವಶ್ಯವಾಗಿ ಶರೀರದಲ್ಲಿಯೇ ಬಂದಾಗ ಕರ್ಮ ಮಾಡಲು ಸಾಧ್ಯವಿದೆ. ಆತ್ಮವು ಶರೀರವಿಲ್ಲದೆ ಕರ್ಮ ಮಾಡಲು ಹೇಗೆ ಸಾಧ್ಯ! ಪರಮಾತ್ಮನು ಬಂದು ಅವಶ್ಯವಾಗಿ ಶ್ರೇಷ್ಠರನ್ನಾಗಿ ಮಾಡುವ ಕರ್ಮವನ್ನು ಮಾಡುತ್ತಾರೆ. ಇಡೀ ಜಗತ್ತನ್ನು ಪಾವನ ಮಾಡುವ ಕಾರ್ಯವು ಒಬ್ಬ ತಂದೆಯ ಕೈಯಲ್ಲಿದೆ. ಮನುಷ್ಯರು ಬಹಳ ದುಃಖಿಗಳಾಗಿದ್ದಾರೆ. ಭಕ್ತರು ಭಗವಂತನನ್ನು ಕರೆಯುತ್ತಾರೆ. ಅಂದಮೇಲೆ ಖಂಡಿತ ಭಗವಂತ ಒಬ್ಬರಿರಬೇಕು, ಭಕ್ತರು ಅನೇಕರು ಇದ್ದಾರೆ. ಶಿವಭಗವಾನುವಾಚ - ನಾನು ಶಿವಭಗವಂತನಾಗಿದ್ದೇನೆ, ತಾವು ಮಕ್ಕಳಿಗೆ ರಾಜಯೋಗ ಹಾಗೂ ಸೃಷ್ಟಿಚಕ್ರದ ಜ್ಞಾನವನ್ನು ತಿಳಿಸುತ್ತೇನೆಂದರೆ ಈಗ ನೀವು ಆತ್ಮಗಳಿಗೆ ಸೃಷ್ಟಿಚಕ್ರದ ಜ್ಞಾನವಿದೆ, ನಾನು ನಿಮಗೆ ಕಲಿಸುವುದಕ್ಕಾಗಿ ಬಂದಿದ್ದೇನೆ. ಸೃಷ್ಟಿಚಕ್ರವು ಪುನರಾವರ್ತನೆ ಆಗಲೇಬೇಕು. ಪತಿತರಿಂದ ಪಾವನವಾಗಬೇಕು. ಪಾವನರನ್ನಾಗಿ ಮಾಡಲು ಯಾರಾದರೂ ನಿಮಿತ್ತರಾಗುತ್ತಾರಲ್ಲವೆ. ಪಂಚವಿಕಾರಗಳೆಂಬ ಜೈಲಿನಿಂದ ಬಿಡಿಸಲು ನಾನೇ ಬರುತ್ತೇನೆ. ನಾನು ಶಿವನಾಗಿದ್ದೇನೆ. ಈಗ ನಾನು ಈ ತನುವಿನಲ್ಲಿ ಕುಳಿತಿದ್ದೇನೆ. ನಾನಾತ್ಮ ಈ ಶರೀರದಲ್ಲಿ ಕುಳಿತಿದ್ದೇನೆ, ನನ್ನ ಶರೀರದ ಹೆಸರು ಇದಾಗಿದೆ ಎಂದು ತಾವು ಹೇಳುತ್ತೀರಿ. ಶಿವಬಾಬಾ ಹೇಳುತ್ತಾರೆ- ನಾನು ನಿರಾಕಾರಿಯ ಶರೀರವಂತೂ ಇಲ್ಲ. ನಾನು ಪರಮಪಿತನ ಹೆಸರು ಶಿವ ಎಂದಾಗಿದೆ. ನಾನು ಪರಮಪಿತ ಪರಮಾತ್ಮನು ನಕ್ಷತ್ರ ಸಮಾನವಾಗಿದ್ದೇನೆ. ನನಗೆ ಶಿವ ಎಂಬ ಒಂದೇ ಹೆಸರಿರುತ್ತದೆ. ತಾವು ಸಾಲಿಗ್ರಾಮಗಳಾಗಿದ್ದೀರಿ. ಆದರೆ ತಮ್ಮ 84 ಜನ್ಮಗಳಲ್ಲಿ ಹೆಸರು ಬದಲಾಗುತ್ತಿರುತ್ತದೆ. ನನಗಂತೂ ಒಂದೇ ಹೆಸರಿರುತ್ತದೆ. ನಾನು ಪುನರ್ಜನ್ಮವನ್ನು ಪಡೆಯುವುದಿಲ್ಲ. ಗೀತೆಯಲ್ಲಿ ಯಾರ ಹೆಸರನ್ನು ಹಾಕಿರುವರೋ ಅವರಂತೂ ಪೂರ್ಣ 84 ಜನ್ಮಗಳನ್ನು ಪಡೆಯುತ್ತಾರೆ. ಕೃಷ್ಣನು ಗೀತೆಯನ್ನು ತಿಳಿಸಲಿಲ್ಲ. ಇದು ತಿಳಿದುಕೊಳ್ಳುವ ವಿಚಾರವಾಗಿದೆ. ಮನುಷ್ಯರ ಕೈಯಲ್ಲಿ ಏನೂ ಇಲ್ಲ. ಏನೆಲ್ಲಾ ಮಾಡಿದರೋ ಅದು ಪರಮಪಿತ ಪರಮಾತ್ಮನೇ ಮಾಡುತ್ತಾರೆ. ಮನುಷ್ಯರಿಗೆ ಶಾಂತಿ-ಸುಖ ಕೊಡುವುದು ತಂದೆಯದೇ ಕೆಲಸವಾಗಿದೆ. ಸದಾ ಒಬ್ಬ ತಂದೆಯದೇ ಮಹಿಮೆ ಮಾಡಬೇಕು ಮತ್ತಾರದೂ ಮಹಿಮೆಯಿಲ್ಲ. ಲಕ್ಷ್ಮೀ-ನಾರಾಯಣರ ಮಹಿಮೆಯೂ ಇಲ್ಲ, ಆದರೆ ರಾಜ್ಯಭಾರ ಮಾಡಿ ಹೋಗಿದ್ದಾರೆ. ಆದ್ದರಿಂದ ಅವರು ಸ್ವರ್ಗದ ಮಾಲೀಕರೆಂದು ತಿಳಿದಿದ್ದಾರೆ. ಆ ಜಡ ಚಿತ್ರದಲ್ಲಿ ಇರುವವರು ಈಗ ಇಲ್ಲಿ ಚೈತನ್ಯದಲ್ಲಿ ಕುಳಿತುಕೊಂಡಿದ್ದಾರೆ. ಇದು ಎಷ್ಟು ಆಶ್ಚರ್ಯವಾಗಿದೆ ನೋಡಿ! ಶಿವಭಗವಾನುವಾಚ - ತಾವು ರಾಜರಿಗೂ ರಾಜರು ಪೂಜ್ಯರಾಗುತ್ತೀರಿ, ನಂತರ ಪೂಜಾರಿ ಆಗುತ್ತೀರಿ. ಪೂಜ್ಯ ಲಕ್ಷ್ಮೀ-ನಾರಾಯಣರೇ ಪೂಜಾರಿಗಳಾಗುತ್ತಾರೆ, ಅಂದಮೇಲೆ ಯಾರು ಇದ್ದು ಹೋಗಿದ್ದಾರೆಯೋ ಅವರ ಮಂದಿರವನ್ನು ನಿರ್ಮಾಣ ಮಾಡಿ ಪೂಜಿಸುತ್ತಾರೆ ಎಂಬುದನ್ನು ಸಿದ್ಧ ಮಾಡಿ ಹೇಳಬೇಕು. ಈಶ್ವರನೇ ಪೂಜ್ಯ ನಂತರ ಅವರೇ ಪೂಜಾರಿ ಆಗುತ್ತಾರೆ ಎಂದಲ್ಲ. ನಾನು ಪರಮಾತ್ಮ ಎಲ್ಲಿ ನಿವಾಸ ಮಾಡುತ್ತೇನೆ ಎಂಬುದು ಮನುಷ್ಯರಿಗೆ ಗೊತ್ತಿಲ್ಲ. ನನ್ನ ಯಾವ ಸಾಲಿಗ್ರಾಮ ಮಕ್ಕಳಿದ್ದಾರೆ ಅವರೂ ಸಹ ನಾವು ಎಲ್ಲಿಯವರಾಗಿದ್ದೇವೆ ಎಂಬುದನ್ನು ತಿಳಿದಿಲ್ಲ. ಮಧುರವಾದ ಮನೆಯು ಆತ್ಮರು ಹಾಗೂ ಪರಮಾತ್ಮನ ಮನೆಯಾಗಿದೆ. ಕೇವಲ ಮಧುರವಾದ ತಂದೆಯ ಮನೆ ಎಂದು ಹೇಳುವುದಿಲ್ಲ. ಈಗ ನಿರ್ವಾಣಧಾಮವನ್ನು ನಮ್ಮೆಲ್ಲರ ಮನೆಯಾಗಿದೆ ಎಂದು ತಿಳಿದಿದ್ದೀರಿ. ಅಲ್ಲಿ ನಮ್ಮ ತಂದೆ ಇದ್ದಾರೆ. ಕೇವಲ ಮನೆಯನ್ನು ನೆನಪು ಮಾಡುವುದರಿಂದ ಬ್ರಹ್ಮತತ್ವದ ಜೊತೆ ಯೋಗವಾಗುತ್ತದೆ, ಅದರಿಂದ ವಿಕರ್ಮ ವಿನಾಶವಾಗುವುದಿಲ್ಲ. ಭಲೆ ಬ್ರಹ್ಮ ಯೋಗಿಗಳು ಹಾಗೂ ತತ್ವ ಯೋಗಿಗಳು ಇದ್ದಾರೆ. ಆದರೆ ಅವರ ವಿಕರ್ಮ ವಿನಾಶವಾಗಲು ಸಾಧ್ಯವಿಲ್ಲ. ಭಾವನೆಯಿಂದ ಅಲ್ಪಕಾಲಕ್ಕಾಗಿ ಸುಖ ಸಿಗುತ್ತದೆ. ಎಷ್ಟು ನೆನಪು ಮಾಡುತ್ತಾರೆ ಅಷ್ಟು ಶಾಂತಿ ಸಿಗುತ್ತದೆ ಅಂದಮೇಲೆ ತಂದೆಯು ಹೇಳುತ್ತಾರೆ- ಅವರ ಯೋಗ ತಪ್ಪಾಗಿದೆ. ತಾವು ಒಬ್ಬ ತಂದೆಯನ್ನೇ ನೆನಪು ಮಾಡಬೇಕು. ತಂದೆ ಹೇಳುತ್ತಾರೆ- ನನ್ನೊಬ್ಬನನ್ನೇ ನೆನಪು ಮಾಡುವುದರಿಂದ ನಿಮ್ಮ ವಿಕರ್ಮ ವಿನಾಶವಾಗುತ್ತದೆ. ಕೃಷ್ಣನಿಗೆ ಈ ರೀತಿ ಹೇಳಲು ಸಾಧ್ಯವಿಲ್ಲ, ಅವನಂತು ವೈಕುಂಠದ ಮಾಲೀಕನಾಗಿದ್ದಾನೆ. ಅಶರೀರಿಗಳಾಗಿ ಶಿವತಂದೆಯನ್ನು ನೆನಪು ಮಾಡಿ ಅಥವಾ ನನ್ನೊಬ್ಬನನ್ನೇ ನೆನಪು ಮಾಡಿ ಎಂದು ಕೃಷ್ಣನು ಹೇಳುತ್ತಾನೆಯೇ! ಗೀತೆಯನ್ನು ಸರಿಪಡಿಸುವುದರಲ್ಲಿಯೇ ಎಲ್ಲವೂ ಆಧಾರಿತವಾಗಿದೆ. ಗೀತೆಯ ಖಂಡನೆಯಾಗಿರುವ ಕಾರಣ ಭಗವಂತನ ಅಸ್ತಿತ್ವವೇ ಮರೆಯಾಗಿದೆ. ಈಶ್ವರನಿಗೆ ಯಾವುದೇ ನಾಮ-ರೂಪವಿಲ್ಲ ಎಂದು ಹೇಳುತ್ತಾರೆ. ಈಗ ನಾಮ-ರೂಪ-ಕಾಲವೆಲ್ಲವೂ ಆತ್ಮಕ್ಕೂ ಇದೆ. ಆತ್ಮದ ಹೆಸರು ಆತ್ಮ ಎಂದಾಗಿದೆ, ಅವರೂ ಸಹ ಪರಮಪಿತ ಪರಮ ಆತ್ಮ ಆಗಿದ್ದಾರೆ. ಪರಂ ಅರ್ಥಾತ್ ಸುಪ್ರೀಂ, ಸರ್ವಶ್ರೇಷ್ಠ. ಅವರು ಜನನ-ಮರಣ ರಹಿತ ಅವತಾರವನ್ನು ಪಡೆಯುತ್ತಾರೆ. ನಾಟಕದಲ್ಲಿ ಯಾರ ಪಾತ್ರವಿದೆಯೋ ಅವರಲ್ಲಿಯೇ ಪ್ರವೇಶ ಮಾಡುತ್ತಾರೆ ಹಾಗೂ ಅವರ ಹೆಸರು ಬ್ರಹ್ಮ ಎಂದು ಇಡುತ್ತಾರೆ. ಬ್ರಹ್ಮ ಎಂಬ ಹೆಸರು ಎಂದಿಗೂ ಬದಲಾವಣೆಯಾಗುವುದಿಲ್ಲ. ಬ್ರಹ್ಮಾರವರ ಮೂಲಕ ಸ್ಥಾಪನೆ ಮಾಡುತ್ತಾರೆ, ಅಂದಮೇಲೆ ಅವರು ಶ್ರೀಕೃಷ್ಣನ ತನುವಿನಲ್ಲಿ ಬರುತ್ತಾರೆಯೇ! ಒಂದುವೇಳೆ ಬೇರೆಯವರ ಶರೀರದಲ್ಲಿ ಬಂದರೂ ಸಹ ಅವರ ಹೆಸರನ್ನು ಬ್ರಹ್ಮ ಎಂದೇ ಇಡಬೇಕಾಗುತ್ತದೆ. ಮನುಷ್ಯರು ಕೇಳುತ್ತಾರೆ - ಬೇರೆ ಯಾರದೇ ಶರೀರದಲ್ಲಿ ಏಕೆ ಬರಲಿಲ್ಲ? ಅರೇ! ಅವರು ಯಾರ ಶರೀರದಲ್ಲಿ ಬರಬೇಕು? ಅವರು ಜ್ಞಾನವನ್ನು ಕೊಡುವುದಕ್ಕಾಗಿಯೇ ಬರುತ್ತಾರೆ. ದಿನ-ಪ್ರತಿದಿನ ಮನುಷ್ಯರು ಅರ್ಥ ಮಾಡಿಕೊಳ್ಳುತ್ತಾರೆ. ನಿಮ್ಮ ವೃದ್ಧಿಯಾಗುತ್ತದೆ. ಇದರಲ್ಲಿ ಸ್ಥಿತಿಯು ಬಹಳ ಚೆನ್ನಾಗಿರಬೇಕು. ಹೇಗೆ ನಾಟಕದ ಪಾತ್ರಧಾರಿಗಳಿಗೆ ಗೊತ್ತಿರುತ್ತದೆ - ನಾವು ಮನೆಯಿಂದ ಈ ರಂಗಮಂಚಕ್ಕೆ ಪಾತ್ರ ಮಾಡುವುದಕ್ಕಾಗಿ ಬಂದಿದ್ದೇವೆ. ಅದೇ ರೀತಿ ನಾವಾತ್ಮಗಳು ಈ ಶರೀರವೆಂಬ ವಸ್ತುವನ್ನು ಧರಿಸಿ ಪಾತ್ರವನ್ನು ಮಾಡುತ್ತೇವೆ, ನಂತರ ಹಿಂತಿರುಗಿ ಹೋಗಬೇಕು, ಶರೀರ ಬಿಡಬೇಕಾಗುತ್ತದೆ. ತಮಗೆ ಖುಷಿಯಾಗಬೇಕು, ಭಯ ಪಡಬಾರದು. ತಾವು ಬಹಳ ಸಂಪಾದನೆ ಮಾಡಿಕೊಳ್ಳುತ್ತಿದ್ದೀರಿ, ಶರೀರ ಬಿಡುವವರು ನಾವು ಎಷ್ಟು ಸಂಪಾದನೆ ಮಾಡಿಕೊಂಡಿದ್ದೇವೆ ಎಂಬುದನ್ನು ತಿಳಿದುಕೊಂಡಿರುತ್ತಾರೆ. ಯಾರು ಶರೀರವನ್ನು ಬಿಟ್ಟು ಹೋದರು ಅವರಲ್ಲಿ ಯಾರ ಪದವಿ ದೊಡ್ಡದು, ಇಂತಹವರು

ಈ ಸರ್ವಿಸ್ ಮಾಡುತ್ತಿದ್ದರು, ಹೋಗಿ ಇನ್ನೊಂದು ಶರೀರವನ್ನು ಪಡೆದಿದ್ದಾರೆ ಎಂದು ತಾವು ತಿಳಿದಿದ್ದೀರಿ. ಅವರದು ಅಷ್ಟೇ ಪಾತ್ರವಿತ್ತು. ಆದರೂ ಸಹ ಪುನಃ ಜ್ಞಾನವನ್ನು ಪಡೆಯಲು ಸಾಧ್ಯತೆಯಿದೆ. ವಾರಸುಧಾರರಂತೂ ಆಗಿದ್ದಾರೆ. ಯಾರ ಜೊತೆಯ ಲೆಕ್ಕಾಚಾರವಿದೆ ಅದನ್ನು ಸಮಾಪ್ತಿ ಮಾಡಬೇಕಾಗಿರುವ ಕಾರಣ ಹೋಗಿದ್ದಾರೆ. ಆತ್ಮದಲ್ಲಿ ಜ್ಞಾನದ ಸಂಸ್ಕಾರವಿದೆಯಲ್ಲವೇ. ಸಂಸ್ಕಾರ ಆತ್ಮದಲ್ಲಿಯೇ ಇರುತ್ತದೆ. ಅದು ಮರೆಯಾಗಲು ಸಾಧ್ಯವಿಲ್ಲ. ಎಲ್ಲಿಯೋ ಒಳ್ಳೆಯ ಜಾಗದಲ್ಲಿ ಸೇವೆ ಮಾಡುತ್ತಿರಬಹುದು. ಜ್ಞಾನದ ಸಂಸ್ಕಾರ ತೆಗೆದುಕೊಂಡು ಹೋಗಿದ್ದಾರೆ. ಅಂದಮೇಲೆ ಏನಾದರೂ ಸರ್ವಿಸ್ ಮಾಡುತ್ತಾರೆ. ಎಲ್ಲರೂ ಹೋಗುತ್ತಿರುತ್ತಾರೆ- ಈ ರೀತಿಯೂ ಅಲ್ಲ. ಆದರೆ ಯೋಗದಲ್ಲಿರುವುದರಿಂದ ಅವಶ್ಯವಾಗಿ ಧೀರ್ಘಾಯಸ್ಸಾಗುತ್ತದೆ. ಗುಣಗಳು ಬಹಳ ಚೆನ್ನಾಗಿರಬೇಕು. ಮಕ್ಕಳು ಹೇಳುತ್ತಾರೆ- ಬಾಬಾ ತಾವು ಎಷ್ಟೊಂದು ಮಧುರರಾಗಿದ್ದೀರಿ. ನಾನೂ ಸಹ ನಿಮ್ಮ ಹಾಗೆ ಮಧುರನಾಗುತ್ತೇನೆ. ನಾವೂ ಸಹ ಜ್ಞಾನಸಾಗರರಾಗುತ್ತೇವೆ. ತಂದೆಯು ಹೇಳುತ್ತಾರೆ- ನಾನು ಮಾಸ್ಟರ್ ಜ್ಞಾನಸಾಗರನಾಗಿದ್ದೇನೆಯೇ ಎಂದು ತಮ್ಮನ್ನು ನೋಡಿಕೊಳ್ಳುತ್ತಾ ಇರಬೇಕು. ಮಾತಾ-ಪಿತರ ಸಮಾನ ಅನ್ಯರಿಗೆ ಜ್ಞಾನವನ್ನು ನೀಡುತ್ತೇನೆಯೇ. ನನ್ನಿಂದ ಯಾರಿಗೂ ಬೇಸರವಾಗುದಿಲ್ಲವೇ? ಶಾಂತಿಯನ್ನು ಧಾರಣೆ ಮಾಡಿಕೊಂಡಿದ್ದೇನೆಯೇ? ಶಾಂತಿಯು ನನ್ನ ಸ್ವಧರ್ಮವಾಗಿದೆ. ತಮ್ಮನ್ನು ಆಶರೀರಿ ಆತ್ಮನೆಂದು ತಿಳಿಯಬೇಕು, ನನ್ನಲ್ಲಿ ಯಾವುದೇ ವಿಕಾರ ಇಲ್ಲವೇ? ಎಂದು ನೋಡಿಕೊಳ್ಳಬೇಕು. ಒಂದುವೇಳೆ ಯಾವುದಾದರೂ ವಿಕಾರವಿದ್ದರೆ ಅನುಶ್ರೀರ್ಣರಾಗುತ್ತೀರಿ. ಈ ರೀತಿ ತಮ್ಮೊಂದಿಗೆ ತಾವೇ ಮಾತನಾಡಿಕೊಳ್ಳಬೇಕು. ವಿಚಾರಸಾಗರ ಮಂಥನ ಮಾಡಿ ಶ್ರೀಮತದಂತೆ ನಿಮ್ಮನ್ನು ನೀವೇ ಸಂಪೂರ್ಣ[ಫರ್ಫೆಕ್ಟ್]ರನ್ನಾಗಿ ಮಾಡಿಕೊಳ್ಳಬೇಕು. ಬಾಕಿ ಎಲ್ಲರೂ ಆಸುರೀ ಮತದ ಮೇಲೆ ನಡೆದು ಅಪರಿಪೂರ್ಣರಾಗುತ್ತಾರೆ. ನಾವೂ ಸಹ ಅದೇ ರೀತಿಯಿದ್ದೆವು, ಯಾವುದೇ ಗುಣವಿರಲಿಲ್ಲ. ನಾನು ನಿರ್ಗುಣನಲ್ಲಿ ಯಾವುದೇ ಗುಣವಿಲ್ಲ ಎಂದು ಹಾಡುತ್ತಿದ್ದೆವು. ಅಕ್ಷರ ಎಷ್ಟೊಂದು ಚೆನ್ನಾಗಿದೆ. ಮಹಿಮೆಯೆಲ್ಲವೂ ಪರಮಪಿತ ಪರಮಾತ್ಮನದಾಗಿದೆ. ಗುರುನಾನಕ್ ಸಹ ಅವರ ಮಹಿಮೆಯನ್ನು ಮಾಡುತ್ತಿದ್ದರು ಅಂದಮೇಲೆ ಮನುಷ್ಯರಿಗೂ ತಿಳಿಸಬೇಕು.

ಇದೂ ಸಹ ಮಕ್ಕಳಿಗೆ ಗೊತ್ತಿದೆ - ಕಲ್ಪದ ಮೊದಲು ಯಾವ ನಾಟಿ ಮಾಡಲಾಗಿತ್ತು, ಅವರೇ ಬರುತ್ತಾರೆ ಹಾಗೂ ಧಾರಣೆ ಮಾಡಿಕೊಳ್ಳುತ್ತಾರೆ. ಇಲ್ಲವೆಂದರೆ ಬಂದರು ಹೋದರು ಎನ್ನುವಂತೆ ತಬ್ಬಿಬ್ಬಾಗುತ್ತಾರೆ. ಇಲ್ಲಂತೂ ತಮಗೆ ಗೊತ್ತಿದೆ- ನಮಗೆ ಜ್ಞಾನಸಾಗರ ತಂದೆಯು ಯಾವ ಜ್ಞಾನವನ್ನು ಕೊಟ್ಟಿದ್ದಾರೋ ಅದು ಮತ್ತಾರಲ್ಲಿಯೂ ಇಲ್ಲ. ನಾವು ಗುಪ್ತ ವೇಷದಲ್ಲಿದ್ದೇವೆ ನಂತರ ನಾವು ಭವಿಷ್ಯದಲ್ಲಿ ಸ್ವರ್ಗದ ಮಾಲೀಕರಾಗುತ್ತೇವೆ. ಎಲ್ಲರೂ ಕರ್ಮವನ್ನಂತೂ ಮಾಡುತ್ತಿದ್ದಾರೆ, ಆದರೆ ಮನುಷ್ಯರ ಕರ್ಮವೆಲ್ಲವೂ ವಿಕರ್ಮವಾಗುತ್ತದೆ. ಏಕೆಂದರೆ ರಾವಣನ ಮತದಂತೆ ಮಾಡುತ್ತಾರೆ. ನಾವು ಶ್ರೀಮತದಂತೆ ಕರ್ಮ ಮಾಡುತ್ತೇವೆ. ಶ್ರೀಮತವನ್ನು ಕೊಡುವವರು ತಂದೆಯಾಗಿದ್ದಾರೆ.

ತಾವು ಪರಿಹಾರ ದಳದವರಾಗಿದ್ದೀರಿ ಎಂದು ತಂದೆಯು ತಿಳಿಸಿದ್ದಾರೆ. ಮುಳುಗಿ ಹೋಗಿರುವ ದೋಣಿಯನ್ನು ಯಾರು ಪಾರು ಮಾಡುತ್ತಾರೆ. ಅವರಿಗೆ ಪರಿಹಾರ ದಳದವರೆಂದು ಹೇಳುತ್ತಾರೆ. ದುಃಖಗಳನ್ನು ಸುಖಗಳನ್ನಾಗಿ ಮಾಡುತ್ತಾರೆ. ಈಗ ತಾವು ಶ್ರೀಮತದಂತೆ ಎಲ್ಲರ ದೋಣಿಯನ್ನು ಪಾರು ಮಾಡುತ್ತೀರಿ. ಬಲಿಹಾರಿಯಂತೂ ಶಿವತಂದೆಯದೇ ಆಗಿದೆಯಲ್ಲವೆ. ನಾವಂತೂ ಮೂರ್ಖರಾಗಿದ್ದೆವು, ತಂದೆಯ ಮತ ಸಿಗುವುದರಿಂದ ಅನ್ಯರಿಗೂ ಆ ಮತ ಕೊಡುತ್ತೇವೆ. ತಂದೆಯು ಸಮ್ಮುಖದಲ್ಲಿ ಬಂದು ಶ್ರೀಮತವನ್ನು ಕೊಡುತ್ತಾರೆ. ರಾವಣನೇನು ಒಂದು ವಸ್ತುವಲ್ಲ, ಮಾಯೆಯು ವಿಕಾರಗಳಲ್ಲಿ ಏಳೆದು ಬಿಡುತ್ತದೆ. ಹೇಗೆ ಶಾಲೆಯಲ್ಲಿ ಶಿಕ್ಷಕರು ವಿದ್ಯೆ ಓದಿಸುತ್ತಾರಲ್ಲವೆ, ಹಾಗೆಯೇ ತಂದೆಯು ಮತವನ್ನು ಕೊಡುತ್ತಾರೆ. ಉಲ್ಲಾ ಓದಿಸಲು ರಾವಣನೇನು ವಸ್ತುವಲ್ಲ. ತಂದೆಯು ಜ್ಞಾನಸಾಗರನಾಗಿದ್ದಾರೆ. ರಾವಣನಿಗೆ ಜ್ಞಾನಪೂರ್ಣನೆಂದು ಹೇಳುವುದಿಲ್ಲ. ತಾವೀಗ ಶ್ರೀಮತದಂತೆ ನಡೆಯುತ್ತಿದ್ದೀರಿ, ತಾವು ಬ್ರಾಹ್ಮಣರಾಗಿ ಯಜ್ಞದ ಸೇವೆಯನ್ನು ಮಾಡುತ್ತೀರಿ. ತಾವು ರಾಜಯೋಗ ಹಾಗೂ ಜ್ಞಾನವನ್ನು ಕಲಿಸಬೇಕು. ಅವರು ಯಜ್ಞವನ್ನು ರಚಿಸಿದಾಗ ಶಾಸ್ತ್ರವನ್ನು ಇಡುತ್ತಾರಲ್ಲವೇ. ರುದ್ರ ಯಜ್ಞವನ್ನು ರಚಿಸುತ್ತಾರೆ, ಆದರೆ ರುದ್ರನೆಲ್ಲಿದ್ದಾರೆ! ಇಲ್ಲಿ ರುದ್ರ ಶಿವತಂದೆಯು ಸಮ್ಮುಖದಲ್ಲಿದ್ದಾರೆ. ವರ್ತಮಾನದಲ್ಲಿ ರುದ್ರ ಜ್ಞಾನ ಯಜ್ಞವನ್ನು ರಚಿಸಲಾಗಿದೆ. ಯಾವುದು ಕಳೆದುಹೋಗಿತ್ತೋ ಅದು ಈಗಿದೆ. ಮನುಷ್ಯರು ಕಳೆದಿದ್ದನ್ನೇ ನೆನಪು ಮಾಡುತ್ತಿರುತ್ತಾರೆ. ತಾವೀಗ ಆಸ್ತಿಯನ್ನು ಪಡೆಯುತ್ತಿದ್ದೀರಿ. ಕಳೆದು ಹೋಗಿದ್ದು ಈಗ ವರ್ತಮಾನವಾಗಿದೆ ನಂತರ ಕಳೆದು ಹೋಗುತ್ತದೆ. ಈ ರೀತಿ ಆಗುತ್ತಿರುತ್ತದೆ. ಕಲಿಯುವವರೂ ಕಳೆದು ಹೋಗಿ ಮತ್ತೆ ಸತ್ಯಯುಗ ಬರಬೇಕು. ಈಗ ವರ್ತಮಾನದಲ್ಲಿ ಸಂಗಮಯುಗವಿದೆ. ಯಾವುದು ಕಳೆದು ಹೋಯಿತ್ತೋ ಅದರ ನೆನಪಾರ್ಥವಿದೆ. ಯಾವುದರ ಜಡ ನೆನಪಾರ್ಥವಿದೆಯೋ ಅವರು ಈಗ ವರ್ತಮಾನದಲ್ಲಿ ಚೈತನ್ಯವಾಗಿದ್ದಾರೆ. ಯಾರು ಉತ್ತಮ ಪದವಿಯನ್ನು ಪಡೆಯುತ್ತಾರೆ, ಅವರದೇ ಮಾಲೆಯಾಗುತ್ತದೆ. ರುದ್ರಮಾಲೆಯಿದೆ ಅಲ್ಲವೇ? ಇದೆಲ್ಲವೂ ಜಡಚಿತ್ರವಾಗಿದೆ. ಅವಶ್ಯವಾಗಿ ಅಂತಹ ಕಾರ್ಯವನ್ನು ಮಾಡಿಹೋಗಿದ್ದಾರೆ, ಆದ್ದರಿಂದ ರುದ್ರಮಾಲೆಯೆಂದು ಹೇಳಲಾಗುತ್ತದೆ. ತಾವು ಚೈತನ್ಯದಲ್ಲಿ ನಂಬರ್ವಾರಾಗಿ ಶಿವತಂದೆಯ ಮಾಲೆಯಾಗುತ್ತೀರಿ. ಎಷ್ಟು ಯೋಗವನ್ನು ಮಾಡುತ್ತೀರೋ ಅಷ್ಟು ಸಮೀಪ ಹೋಗಿ ರುದ್ರನ ಕೊರಳಿನ ಹಾರವಾಗುತ್ತೀರಿ. ಈಗ ನಾವು ಸಂಗಮದಲ್ಲಿದ್ದೇವೆ. ಈ ರೀತಿ ತಮ್ಮೊಂದಿಗೆ ತಾವೇ ಮಾತನಾಡಿಕೊಳ್ಳಬೇಕು. ತಮಗೆ ಜ್ಞಾನವಿದೆ - ನಾವು ಸತ್ಯವಾಗಿಯೂ ಶಿವಬಾಹಾರವರ ಮಕ್ಕಳಾಗಿದ್ದೇವೆ ಎಂಬ ವಿಚಾರ ತಮ್ಮೊಳಗೆ ನಡೆಯುತ್ತಿರುತ್ತದೆ. ನಾವು ವಿಶ್ವದ ಮಾಲೀಕರಾಗುತ್ತೇವೆ. ನಾವೇ ನಂತರ ಚಕ್ರದಲ್ಲಿ ಬರುತ್ತೇವೆ, ಇದಕ್ಕೆ ಸ್ವದರ್ಶನಚಕ್ರ ಎಂದು ಹೇಳುತ್ತೇವೆ. ತಾವು ಬೇರೆಯವರನ್ನು ಏಕೆ ನಿಂದನೆ ಮಾಡುತ್ತೀರಿ? ಎಂದು ಕೆಲವರು ಹೇಳುತ್ತಾರೆಂದರೆ ಹೇಳಿರಿ - ಭಗವಾನುವಾಚವು ಬರೆಯಲಾಗಿದೆ, ನಾವು ಯಾರದೇ ನಿಂದನೆಯನ್ನು ಮಾಡುವುದಿಲ್ಲ.

ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾ-ಪಿತ ಬಾಪ್ಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

**ಧಾರಣೆಗಾಗಿ ಮುಖ್ಯಸಾರ:**

1. ಶ್ರೀಮತದಂತೆ ಪ್ರತಿಯೊಂದು ಕರ್ಮವನ್ನು ಶ್ರೇಷ್ಠವಾಗಿ ಮಾಡಬೇಕು. ಮುಳುಗಿ ಹೋಗಿರುವ ಎಲ್ಲರ ದೋಣಿಗಳನ್ನು ಶ್ರೀಮತದಂತೆ ಪಾರು ಮಾಡಬೇಕಾಗಿದೆ. ದುಃಖಿಗಳಿಗೆ ಸುಖ ಕೊಡಬೇಕಾಗಿದೆ.

2. ಅಂತರ್ಯದಲ್ಲಿ ಸ್ವದರ್ಶನ ಚಕ್ರವನ್ನು ತಿರುಗಿಸುತ್ತಾ ರುದ್ರಮಾಲೆಯಲ್ಲಿ ಸಮೀಪ ಬರಲು ನೆನಪಿನಲ್ಲಿರಬೇಕಾಗಿದೆ. ಜ್ಞಾನದ ಮಂಥನ ಮಾಡಬೇಕಾಗಿದೆ, ತಮ್ಮೊಂದಿಗೆ ತಾವು ಮಾತನಾಡಿಕೊಳ್ಳಬೇಕಾಗಿದೆ.

**ವರದಾನ:** ಎಲ್ಲರಿಂದಲೂ ದೂರಾಗುವ ಬದಲು ಸರ್ವರಿಗೂ ಆಶ್ರಯವಾಗುವಂತಹ ವಿಶ್ವ ಕಲ್ಯಾಣಕಾರಿ ಭವ. ಇಡೀ ಕಲ್ಪದಲ್ಲಿ ಬ್ರಹ್ಮ ತಂದೆ ಮತ್ತು ಈಶ್ವರೀಯ ಪರಿವಾರದ ಸಂಬಂಧ-ಸಂಪರ್ಕದಲ್ಲಿ ಬರುವಂತಹ ನೀವು ಶ್ರೇಷ್ಠ ಆತ್ಮರಾಗಿರುವಿರಿ, ನೀವು ದೂರು ಮಾಡುವಂತಹವರಲ್ಲ. ಆದರೆ ವಿಶ್ವಕ್ಕೇ ಆಶ್ರಯ ನೀಡುವಂತಹ ವಿಶ್ವ ಕಲ್ಯಾಣಕಾರಿ ಆತ್ಮರಾಗಿರುವಿರಿ. ಪರಿವಾರದ ಅವಿನಾಶಿ ಪ್ರೀತಿಯ ದಾರದ ಮಧ್ಯೆಯಿಂದ ಹೊರ ಬರುವುದಿಲ್ಲ, ಆದ್ದರಿಂದ ಎಂದೂ ಯಾವುದೇ ಮಾತಿನಲ್ಲಿ, ಯಾವುದೇ ಸ್ಥಾನದಿಂದ, ಯಾವುದೇ ಸೇವೆಯಿಂದ, ಯಾರೇ ಜೊತೆಗಾರರಿಂದ ದೂರ ಹೋಗಿ ತಮ್ಮ ಅವಸ್ಥೆ ಚೆನ್ನಾಗಿ ಮಾಡಿಕೊಳ್ಳುವ ಸಂಕಲ್ಪ ಮಾಡಬೇಡಿ. ಈ ಅಭ್ಯಾಸ ರೂಡಿ ಮಾಡಿಕೊಂಡಲ್ಲಿ ಎಲ್ಲೂ ಸಹ ಇರಲು ಸಾಧ್ಯವಿಲ್ಲ.

**ಸೋಲೋಗನ್:** ಕರ್ಮ ಭೋಗದ ವರ್ಣನೆ ಮಾಡುವ ಬದಲು ಕರ್ಮಯೋಗದ ಸ್ಥಿತಿಯ ವರ್ಣನೆ ಮಾಡಿ.